



साउथ वैस्ट एल्बेनिया में कोरा के निकट हैं नाता लपून (मार्शलैंड), यहां डैल्मेशियन पैलिकन देखे जा सकते हैं। उड़ते समय अति भव्य नज़र आने वाले इन पक्षियों के पंखों का फैलाव लगभग एलबर्टॉस के पंखों जितना होता है। ये पक्षी इस स्थान पर प्रजनन नहीं करते, लेकिन यहाँ के जल कुण्डों में इनके लिए भोजन पर्याप्त मात्रा में होता है। बहुत से प्रवासी पक्षी भी अफ्रीका से मध्य और उत्तरी यूरोप जाते समय इस क्षेत्र में विश्राम के लिए रुकते हैं। ये मैडिटेरनियन के प्रमुख वैटलैण्ड्स हैं, जो पूर्व में एल्बेनिया के लगभग समूचे तटवर्ती भाग में फैले थे। लेकिन 1950 से 60 के दशक में एनवर होक्सा की तानाशाह सरकार ने मलैरिया का उन्मूलन करने और निचले भागों में खेती को प्रोत्साहन देने के लिए इन वैटलैण्ड्स का बड़ा भाग सुखा दिया। डैल्मेशियन पैलिकन्स यूरोपिया के अधिकांश भाग में मिलते हैं। तथापि, 20वीं सदी में, मार्शलैंड सुखाने, विकास हेतु इसानी हस्तक्षेप व अवैध शिकार की वजह से इनकी आबादी में भारी कमी हुई। इंटरनेशनल यूनियन फॉर कंजर्वेशन ऑफ नेचर (आई.यू.सी.एन.) ने इन्हें 'निअर ग्रैंड' (खतरे के करीब) वर्ग में रखा है। कभी समूचे तटवर्ती भाग में मिलने वाले ये पक्षी 90 के दशक तक गायब हो गए थे। सन् 1991 में जब होक्सा के शासन का अंत हुआ तब जाकर हालात में बदलाव आने लगा। इन पक्षियों को कानूनी संरक्षण दिया गया। एल्बेनिया ऑर्निथोलॉजिकल सोसायटी के प्रमुख, टॉलेंट बिनो ने वर्ष 2000 में जब इन पक्षियों के संरक्षण के लिए काम शुरू किया था तब डिवजाका-कारावास्ता नेशनल पार्क में इन पक्षियों के मात्र 19 घोंसले थे, फिर कानूनी संरक्षण से स्थिति और बिगड़ने से रुकी। सन् 2007 में उत्तर में शकुम्बिन नदी से लेकर दक्षिण की समन नदी तक समूचे क्षेत्र को नेशनल पार्क घोषित कर दिया गया। अब जनवरी से जून के बीच हर वर्ष यहां पैलिकन प्रजनन करते हैं। वर्ष 2020 में यहां पैलिकन के 85 जोड़ों ने घर बनाया था। लेकिन, अब फिर से पैलिकन को समस्या का सामना करना पड़ेगा, क्योंकि, एल्बेनिया की सरकार ने कोरा में इंटरनेशनल एयरपोर्ट बनाने की अनुमति दे दी है। एयरपोर्ट के लिए चयनित स्थान संरक्षित क्षेत्र के अंदर है। यहां निर्माण कार्य शुरू होने से पैलिकन के लिए विनाशकारी नतीजे हो सकते हैं। हवाई मार्ग से प्रवासी पक्षियों का माइग्रेशन रुट भी प्रभावित हो सकता है।

गहलोट मंगलवार को देर शाम दिल्ली पहुंचे

बुधवार को नये निर्वाचित अध्यक्ष को सबसे पहले बधाई देने का "सौभाग्य" प्राप्त करने के लिये

-रेणु मिश्र-

-राष्ट्रदूत दिल्ली ब्यूरो-

नई दिल्ली, 18 अक्टूबर। राजस्थान के मुख्यमंत्री अशोक गहलोट आज देर शाम को दिल्ली पहुंचे। उनका उद्देश्य कल मतगणना से पूरा होते ही, नये अध्यक्ष को सबसे पहले बधाई देने वाले व्यक्तियों में से एक होना है।

सूत्रों का कहना है कि उन्होंने सोनिया गांधी से मिलने का समय मांगा है लेकिन अभी तक उन्हें कोई जवाब नहीं मिला है।

सूत्रों ने कहा कि अशोक गहलोट के बारे में लिया जाने वाला निर्णय, जिसे नये अध्यक्ष के चुनाव तक रोक दिया गया था, नये अध्यक्ष के साथ परामर्श के बाद लिया जायेगा।

एक निर्णय राजस्थान के उन तीन वरिष्ठ कांग्रेस नेताओं के बारे में भी लिया जाना है, जिन्हें अनुशासनहीनता के नोटिस भेजे गये थे। ज्ञातव्य है कि ये तीनों नेता अशोक गहलोट के निकटस्थ हैं। इन नेताओं ने अपने जवाब अनुशासन समिति के पास भेज दिये हैं तथा ए.के. एंटनी शीर्ष ही एक मीटिंग करेंगे तथा इस मामले में निर्णय लेंगे।

■ गहलोट ने सोनिया गांधी से भी मिलने का समय मांगा है, पर अभी 10, जनपथ, से कोई जवाब नहीं मिला है।

■ गहलोट के भविष्य के बारे में जो निर्णय अध्यक्ष के चुनाव तक स्थगित कर दिया गया था, अब लेने की पूरी तैयारी है।

■ यह ही स्थिति गहलोट के उन तीन समर्थकों की है, जिन्हें "नोटिस" दिया गया था। अब अनुशासन समिति के अध्यक्ष उनके स्पष्टीकरण के बारे में निर्णय लेंगे।

■ विधानसभा अध्यक्ष सी.पी. जोशी ने भी भाजपा विधायकों के प्रतिनिधिमण्डल को कहा कि, उन्हें 52 विधायकों के जो इस्तीफे प्राप्त हुए हैं, उनके बारे में वे "एतिहासिक" निर्णय लेंगे, जो मिसाल कायम करेगा।

■ गौरतलब बात है, वे केवल 52 इस्तीफे प्राप्त होने की ही बात कर रहे हैं।

■ भाजपा का सोच है, अगर 52 विधायकों ने इस्तीफे दिये हैं, तो गहलोट सरकार अल्पमत में आ गयी है, अतः वे अविश्वास प्रस्ताव लाने की सोच रहे हैं, विधानसभा में।

इस बीच, राजस्थान के स्पीकर सी.पी. जोशी ने बड़ी रोचक बात कही है। उन्होंने कहा है कि वे उन्हें अपना त्याग पत्र देने वाले उन 52 विधायकों के त्याग पत्रों पर ऐसा निर्णय लेंगे, जो एक इतिहास बन जायेगा। यह बात उन्होंने भाजपा नेता राठोड़ से कही, जो एक भाजपा प्रतिनिधिमंडल के साथ

स्पीकर ने मिलने तथा यह कहने गये थे कि वे संबंधित विधायकों के इस्तीफों पर अपना निर्णय दे दें, जिससे भाजपा तदनुसृत कोई नया कदम उठाने के विषय में विचार कर सके। भाजपा की सोच यह हो सकती है कि अगर इन 52 विधायकों ने सचमुच इस्तीफे दे दिये हैं तथा गहलोट सरकार अल्पमत में आ

जायेगी और फिर भाजपा सरकार के खिलाफ अविश्वास प्रस्ताव लाने पर विचार कर सकती है।

इस समय तक की स्थिति यह है कि इर व्यक्ति पूरी तरह से तैयार है तथा अब राजस्थान में स्थिरता को वापस लाने के लिये नेतृत्व को निर्णय लेना ही होगा।

'जयललिता की मृत्यु की और गहराई से जांच की आवश्यकता'

सरकार द्वारा गठित जांच आयोग ने जयललिता की परम मित्र शशिकला, जयललिता के व्यक्तिगत डॉक्टर, तमिलनाडू के तत्कालीन स्वास्थ्य मंत्री व तत्कालीन स्वास्थ्य सचिव की भूमिका की भी गहरायी से जांच की राय दी

-लक्ष्मण वैकट कुची-

-राष्ट्रदूत दिल्ली ब्यूरो-

नई दिल्ली, 18 अक्टूबर।

तमिलनाडू की पूर्व मुख्यमंत्री तथा ए.आई.ए.डी.एम.के. (अन्नाद्रमुक) प्रमुख जे. जयललिता की लगभग छः साल अस्पताल में भर्ती रहने के बाद हुई मृत्यु अभी तक रहस्य बनी हुई है तथा इस सिलसिले में उनकी "धर्म बहिन" (सोल सिस्टर) तथा नजदीकी सहायक वी.के. शशिकला, उनके निजी चिकित्सक, तमिलनाडू के तत्कालीन स्वास्थ्य मंत्री तथा स्वास्थ्य सचिव की भूमिका की नये सिरे से जांच किये जाने की जरूरत है।

सितम्बर-दिसम्बर 2016 में, जब अपोलो अस्पताल में जयललिता का इलाज चल रहा था, तब भी इस पर रहस्य का पर्दा पड़ा हुआ था तथा उनके इलाज को लेकर भी अफवाहों का दौर चल रहा था तथा यह प्रश्न उठ रहा था

■ अपोलो अस्पताल के चेयरमैन डॉ. प्रताप सी. रेड्डी की भी जांच की मांग की आयोग ने। क्योंकि, डॉ. रेड्डी समय-समय पर जयललिता के स्वास्थ्य के बारे में प्रेस कॉन्फ्रेंस करके जानकारी देते थे, पर, जयललिता की मूल बीमारी के बारे में कुछ नहीं बोलते थे। आयोग ने कहा, यह संदिग्ध है और इसकी जांच होनी चाहिए।

■ दूसरी ओर एम्स के डॉक्टरों की समिति, जिसका गठन जांच आयोग की मदद करने के लिये किया गया था, ने अपोलो अस्पताल व उनके संचालकों को "क्लीन चिट" दी है।

कि आखिर उन्हें बीमारी क्या है। यह रहस्य इतना जोर पकड़ रहा था कि डी.एम.के. (द्रमुक) के दिग्गज नेता तथा पार्टी प्रमुख रहे स्व.एम. करुणानिधि ने जयललिता की बीमारी तथा उन्हें दिये जा रहे इलाज पर श्वेत पत्र की मांग की थी।

अब चूँकि जाँच आयोग ने

शशिकला तथा अन्नाद्रमुक सरकार के एक प्रमुख मंत्री की कथित भूमिका की गहन जाँच की जरूरत बताई है, इसलिये यह तो तय है कि यह मुद्दा राज्य के आगामी चुनावों में जरूर उठेगा। डी.एम.के. द्वारा इस मुद्दे को जोर-शोर से उठाया जाना सुनिश्चित है। अन्नाद्रमुक में अन्दर भी पूर्व अन्नाद्रमुक नेता एवं पूर्व मुख्यमंत्री ओ. पन्नीरसेल्वम इस मुद्दे का दोहन करेंगे। ज्ञातव्य है कि जयललिता की मृत्यु के बारे में दिये गये स्पष्टीकरणों पर उन्होंने एक बार गंभीर आपत्ति दर्ज कराई थी तथा विस्तृत एवं गहन जाँच की मांग की थी।

जस्टिस अणुमुगा स्वामी कमीशन ऑफ इन्क्वायरी ने मंगलवार को राज्य विधानसभा में पेश की गई अपनी रिपोर्ट में उन चार मुख्य व्यक्तियों की भूमिका की जांच किये जाने की मांग की है, जिन्हें रिपोर्ट में दोषपूर्ण माना गया है।

जस्टिस अणुमुगा स्वामी कमीशन ऑफ इन्क्वायरी ने वी.के. शशिकला, (शेष अंतिम पृष्ठ पर)

की गहन जाँच की जरूरत बताई है, इसलिये यह तो तय है कि यह मुद्दा राज्य के आगामी चुनावों में जरूर उठेगा। डी.एम.के. द्वारा इस मुद्दे को जोर-शोर से उठाया जाना सुनिश्चित है। अन्नाद्रमुक में अन्दर भी पूर्व अन्नाद्रमुक नेता एवं पूर्व मुख्यमंत्री ओ. पन्नीरसेल्वम इस मुद्दे का दोहन करेंगे। ज्ञातव्य है कि जयललिता की मृत्यु के बारे में दिये गये स्पष्टीकरणों पर उन्होंने एक बार गंभीर आपत्ति दर्ज कराई थी तथा विस्तृत एवं गहन जाँच की मांग की थी।

जस्टिस अणुमुगा स्वामी कमीशन ऑफ इन्क्वायरी ने मंगलवार को राज्य विधानसभा में पेश की गई अपनी रिपोर्ट में उन चार मुख्य व्यक्तियों की भूमिका की जांच किये जाने की मांग की है, जिन्हें रिपोर्ट में दोषपूर्ण माना गया है।

जस्टिस अणुमुगा स्वामी कमीशन ऑफ इन्क्वायरी ने वी.के. शशिकला, (शेष अंतिम पृष्ठ पर)

ईरानी का बचाव?

-जाल खंबाता-

-राष्ट्रदूत दिल्ली ब्यूरो-

नई दिल्ली, 18 अक्टूबर। गोवा सरकार ने केन्द्रीय महिला एवं बाल विकास मंत्री स्मृति ईरानी के परिवार की मदद के लिये गोवा एक्साइज रूल्स में चुपचाप संशोधन कर दिया है। गोवा के एडवोकेट एरीज रॉड्रिगज़ के अनुसार,

■ गोवा के एडवोकेट एरीज रॉड्रिगज़ ने आरोप लगाया है, कि गोवा सरकार ने स्मृति ईरानी के परिवार को क्लीन चिट देने के लिए एक्साइज निषेधों में संशोधन कर दिया और एक्साइज लाइसेंस ट्रांसफर की अनुमति दे दी।

गोवा सरकार ने यह कदम, गोवा के गाँव असागाँव में चल रहे "सिली सोल्स कैफे एण्ड बार" के ईरानी के परिवार के व्यवसाय की मदद के लिये उठाया है। एडवोकेट रॉड्रिगज़ ने इस व्यवसाय के कानून-विरोधी बन्दुओं के खिलाफ अभियान छेड़ रखा है। (शेष अंतिम पृष्ठ पर)

चीन की कम्युनिस्ट पार्टी की बीसवीं कांग्रेस के दौरान "विरोध प्रदर्शन" भी!

प्रदर्शनों की शृंखला, एक प्रोफेसर द्वारा बीजिंग के पुल पर हस्तलिखित बैनर लगाने से शुरू हुई

-अंजन राय-

-राष्ट्रदूत दिल्ली ब्यूरो-

नई दिल्ली, 18 अक्टूबर। बीजिंग में चाइनीज कम्युनिस्ट पार्टी की बीसवीं कांग्रेस चल रही है, जिसमें मौजूदा सर्वोच्च नेता राष्ट्रपति शी जिनपिंग को अप्रत्याशित रूप से एक अभूतपूर्व कार्यकाल मिलने की उम्मीद है, हालांकि मौजूदा नियम तीसरे कार्यकाल का निषेध करते हैं, इधर पूरे देश में विरोध प्रदर्शन होने लगे हैं।

ये विरोध प्रदर्शन राजधानी में हुई एक घटना के बाद शुरू हुए जिसमें युनिवर्सिटी के एक प्रोफेसर ने राजधानी के एक पुल पर हस्तलिखित बैनर लगा दिए और फिर पुल पर आग लगा दी और धुआ उठते देखा गया।

विरोधी स्पष्ट रूप से मौजूदा राष्ट्रपति का जोरो कोविड पॉलिसी के बारे में अपनी भावनाएं जाहिर कर रहे थे, जिसकी वजह से लोगों की गतिविधियां सीमित कर दी गई हैं और किसी भी विरोध को बहुत कठोरता से दबा दिया जाता है। प्रशासन इस कदर आतंकित है

■ सरकार द्वारा लगाई गई सख्त पाबंदियों व सेंसरशिप के बावजूद, विश्व विख्यात न्यूज़ एजेंसी ब्लूमबर्ग ने चीन में कई जगहों पर धरने प्रदर्शन शुरू होने की खबरें दी हैं।

■ प्रदर्शनों से यह साबित हुआ कि, बीसवीं कांग्रेस की गतिविधियाँ सहज तरीके से शांति से नहीं चल पा रही, जैसा कि, सरकार व पार्टी दावा कर रही थी।

कि किसी भी खबर के प्रकाशन या आलेख को कुछ खास शब्दों के उल्लेख पर भी इन्टरनेट सेंसर कर दिया जाता है। चीन में सेंसरशिप बहुत कठोर व दमनात्मक है। इसके तहत खबरों में या आलेखों में कुछ शब्दों के उल्लेख मात्र पर प्रतिबंध लगाया जाता है। उदाहरण के लिए वर्तमान में किसी भी न्यूज़ या आलेख में "त्रिज" शब्द का उल्लेख नहीं हो सकता है कि क्योंकि उक्त प्रोफेसर ने पुल पर ही अपना विरोध प्रदर्शित किया था।

बैनस में कहा गया है भोजन दो प्रतिबंध नहीं। इनमें भारी लॉकडाउन की

बजाय आजादी और अपनी बात कहने का अधिकार मांगा गया है। पार्टी कांग्रेस में शी को एक और कार्यकाल मिलने की उम्मीद है, जिसकी परिणती उन्हें आजीवन राष्ट्रपति बनाए रखने में होगी।

इससे पहले यह स्थिति चीन के सबसे शक्तिशाली नेता माओत्से तुंग की थी उनकी मौत के बाद दंग सियाओ पिंग राष्ट्रपति बने थे उन्होंने चीन को नई सुधारवादी दिशा दी और नियम बनाया कि किसी भी नेता को दो कार्यकाल ही मिल सकते हैं। यह परम्परा अभी तक जारी थी और अब शी आजीवन राष्ट्रपति (शेष अंतिम पृष्ठ पर)

समान कानून

-जाल खंबाता-

-राष्ट्रदूत दिल्ली ब्यूरो-

नई दिल्ली, 18 अक्टूबर। केन्द्र सरकार समान नागरिक संहिता (यूनिकॉम सिविल कोड) को बनाने के मामले में मंगलवार को चालबाजी से काम लेते हुये बच निकली। केन्द्र सरकार

■ पूरे देश में समान कानून और आचार संहिता लागू करने के मुद्दे पर केन्द्र सरकार पीछे हट रही लगती है। कोर्ट में सरकार ने कहा कि, वो संसद को ऐसा कानून पारित करने की हिदायत नहीं दे सकती है।

ने सर्वोच्च न्यायालय से कह दिया कि वह संसद को ऐसा कानून बनाने का निर्देश नहीं दे सकती। केन्द्र की ओर से, केन्द्रीय विधि मंत्री ने सर्वोच्च न्यायालय से प्रार्थना की कि देश में समान नागरिक संहिता लागू करने (शेष अंतिम पृष्ठ पर)

पी.यू.सी.एल. ने सुप्रीम कोर्ट के निर्णय के खिलाफ कई सवाल उठाये

'प्रो. साईबाबा के रिहाई के आदेश को निरस्त करने की सुप्रीम कोर्ट की निर्णय की प्रक्रिया गैर वाजिब है'

-जाल खंबाता-

-राष्ट्रदूत दिल्ली ब्यूरो-

नई दिल्ली, 18 अक्टूबर। द पीपल्स यूनियन फोर सिविल लिबर्टीज (पी.यू.सी.एल.) ने चीफ जस्टिस ऑफ इण्डिया (सी.जे.आई.) उदय उमेश ललित द्वारा दिल्ली यूनिवर्सिटी के पूर्व प्रोफेसर जी.एन. साई बाबा की रिहाई के विरुद्ध महाराष्ट्र सरकार की अपील पर सुनवाई किए जाने को लेकर मंगलवार को सवाल खड़े किए। इस अपील का निस्तारण करने के लिए सुप्रीम कोर्ट की एक बेंच की शनिवार को एक असाधारण मीटिंग हुई जिसमें रिहाई पर रोक लगाई गई।

पी.यू.सी.एल. ने कहा कि आगामी 9 नवम्बर को सी.जे.आई. बनने जा रहे जस्टिस डी.वाय. चन्द्रचूड़ ने सॉलिडर जनरल तुषार मेहता के कहने के बावजूद शनिवार को विशेष सुनवाई से इंकार कर दिया था और यह बात खुली अदालत में कही थी कि यदि

■ पी.यू.सी.एल. का कहना है कि, शनिवार को न्यायालय की असाधारण बैठक बुलाना "गैर वाजिब" लगता है, क्योंकि ऐसी बैठक तभी बुलाई जाती है, जबकि, वह किसी की व्यक्तिगत स्वतंत्रता का गंभीर मसला हो तथा कोई संवैधानिक संकट उत्पन्न हो रहा हो।

■ पी.यू.सी.एल. ने यह भी कहा कि, जब भावी मुख्य न्यायाधीश चन्द्रचूड़ यह राय दे चुके थे कोर्ट में कि, प्रो. साईबाबा की रिहाई का बॉम्बे हाई कोर्ट का आदेश किसी भी सूत्र में निरस्त नहीं किया जाना चाहिये, तो फिर वर्तमान मुख्य न्यायाधीश उदय उमेश ललित द्वारा विशेष बेंच गठित करके रिहाई के आदेश को निरस्त करना, चौंकाते वाला निर्णय है।

■ पी.यू.सी.एल. ने यह सवाल भी उठाया कि, बॉम्बे हाई कोर्ट ने टैक्निकल खामियों के कारण, सेशन कोर्ट के प्रो. साईबाबा को सज़ा सुनाने के आदेश को निरस्त किया।

■ पर, सुप्रीम कोर्ट ने बॉम्बे हाई कोर्ट के निर्णय को निरस्त किया। क्या इसका मतलब यह है कि, तथाकथित "अरबन नक्सलियों" को तकनीकी खामियों के कारण कभी भी रिलीफ नहीं मिलेगी। क्या यह अनुचित नहीं है?

महाराष्ट्र सरकार की अपील पर सोमवार को सुनवाई हो भी जाए तब भी साई बाबा की रिहाई पर रोक नहीं लगाया जा सकता। पी.यू.सी.एल. ने आश्चर्य व्यक्त किया कि सी.जे.आई. ललित ने जस्टिस चन्द्रचूड़ के रूख पर ध्यान क्यों नहीं दिया और अपनी प्रशासनिक शक्तियों का उपयोग करते हुए जस्टिस एम.आर.

शाह और बेला त्रिवेदी की एक विशेष बेंच के समक्ष अंतिम शनिवार को प्रकरण की सुनवाई करवाई ताकि हाई कोर्ट के आदेश पर रोक लगाया जा सके। उसने ध्यान दिलाया कि नियमित कार्य दिवसों के अलावा असाधारण सुनवाई की मंजूरी तभी अपवाद स्वरूप

दी जाती है जबकि प्रकरण में व्यक्तिगत स्वतंत्रता का खतरा आसन्न हो या किसी गंभीर संवैधानिक संकट पर कोर्ट के त्वरित हस्तक्षेप की जरूरत हो। पी.यू.सी.एल. ने कहा कि चिंताजनक बात यह है कि सुप्रीम कोर्ट ने एक सख्त कोर्ट (बॉम्बे हाई कोर्ट को नागपुर बेंच) के रिहाई आदेश पर रोक

लगा दिया। उसने कहा कि जब सरकार एक असाधारण प्रक्रिया अपनाकर रिहाई के न्यायिक आदेश पर रोक सुनिश्चित करती है तो इससे "कानून के शासन" के मूल ढांचे को ही गंभीर चुनौती मिलती है। उसने प्रश्न किया कि यू.ए.पी.ए. के तहत दोषी पाए गए किसी व्यक्ति को क्या कभी अपील कोर्ट से रिहाई का लाभ

मिलेगा। उसने भारत के संवैधानिक न्याय क्षेत्र और अपराध के मूल आशयों की बात कही। यह वास्तविकता कि, देश की शीर्ष अदालत का यह आदेश एक नज़ीर है और रिहाई आदेशों पर स्टे लगवाने का दबाव डालने को लेकर यह राज्यों का हौंसला बुलंद करेगा और इस तरह से व्यक्तिगत स्वतंत्रता के अधिकार को चुनौती पेश करेगा।

पी.यू.सी.एल. ने कहा कि बॉम्बे हाई कोर्ट ने एक ऐसा फैसला दिया था जो बहुत ही निष्पक्ष था और जिसमें निचली अदालत की दोष सिद्धि को अनुचित माना गया था। हाई कोर्ट ने टिप्पणी की थी कि गढ़चिरोली के विशेष यू.ए.पी.ए. सत्र न्यायालय ने कहा था आरोपी-6-जी.एन. साईबाबा के लिए आजीवन कारावास पर्याप्त दण्ड नहीं है और इन तथ्यों को देखते हुए कोर्ट के हाथ बंधे हुए हैं कि वैधानिक रूप से (शेष अंतिम पृष्ठ पर)

डार्क वैब और ड्रग माफिया

-जाल खंबाता-

-राष्ट्रदूत दिल्ली ब्यूरो-

नई दिल्ली, 18 अक्टूबर। सर्वोच्च न्यायालय ने अपने न्याय-मित्र एडवोकेट शोएब आलम की 900 पृष्ठों की उस रिपोर्ट पर केन्द्र से जवाब मांगा है, जो भारत के ड्रग माफिया तथा ड्रग के लाने ले जाने के खतरों के बारे में है। आलम ने अपनी रिपोर्ट में इन्टरनेट

■ सुप्रीम कोर्ट ने अपने एमिकस क्यूरे शोएब आलम की रिपोर्ट पर केन्द्र सरकार से ड्रग रैकेट और डार्क वैब से हो रहे ड्रग ट्रेड पर जवाब मांगा।

के डार्क वैब का भी जिक्र किया है, जिस पर ड्रग्स का ऑर्डर दिया जाता है तथा उनका भुगतान वैकल्पिक मुद्रा "क्रिप्टो करेंसी" में कर दिया जाता है तथा कुरियर्स के जरिये, वे संबंधित जगह पहुंचा दी जाती हैं। उन्होंने अदालत को बताया कि यह माँग और पूर्ति का मामला (शेष अंतिम पृष्ठ पर)